

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको

सूचना

सार्वजनिक खरिद (दशौं संशोधन) नियमावली, २०७७

सार्वजनिक खरिद नियमावली, २०६४ लाई संशोधन गर्न वाञ्छनीय भएकोले,

सार्वजनिक खरिद ऐन, २०६३ को दफा ७४ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "सार्वजनिक खरिद (दशौं संशोधन) नियमावली, २०७७" रहेको छ ।

(२) यो नियमावली तुरुन्त प्रारम्भ हुनेछ ।

२. सार्वजनिक खरिद नियमावली, २०६४ को नियम १२० मा संशोधन: सार्वजनिक खरिद नियमावली, २०६४ को नियम १२० को,-

(१) उपनियम (१ख) पछि देहायको उपनियम (१ग) थपिएको छ:-

"(१ग) उपनियम (१क) र (१ख) मा जुनसुकै कुरा लेखिएको भए तापनि यो उपनियम प्रारम्भ हुनु अघि म्याद समाप्त भई कुनै कारणवश त्यस्तो म्याद भित्र म्याद थपको लागि निवेदन दिन नसकेको सम्बन्धित निर्माण

व्यवसायी, आपूर्तिकर्ता, सेवा प्रदायक वा परामर्शदाताले यो उपनियम प्रारम्भ भएको मितिले एक्काइस दिन भित्र म्याद थपको लागि निवेदन दिन सक्नेछ ।”

- (२) उपनियम (२) मा रहेका "उपनियम (१), (१क) वा (१ख)" भन्ने शब्दहरूको सट्टा "उपनियम (१), (१क), (१ख) वा (१ग)" भन्ने शब्दहरू राखिएका छन् ।
- (३) उपनियम (६) को प्रतिबन्धात्मक वाक्यांशमा रहेका "संवत् २०७६ साल जेठ २३ गते" भन्ने शब्दहरूको सट्टा "संवत् २०७७ साल वैशाख १५ गते" भन्ने शब्दहरू र "उपनियम (१क) वा (१ख)" भन्ने शब्दहरूको सट्टा "उपनियम (१क), (१ख) वा (१ग)" भन्ने शब्दहरू राखिएका छन् ।
- (४) उपनियम (६क) को सट्टा देहायको उपनियम (६क) राखिएको छ:-

"(६क) उपनियम (६) को प्रतिबन्धात्मक वाक्यांश बमोजिम म्याद थप सम्बन्धमा निर्णय गर्दा उपनियम (१क) वा (१ख) बमोजिम निवेदन परी निर्णय हुन बाँकी रहेका निवेदनको हकमा यो उपनियम प्रारम्भ भएको मितिले तीस दिन भित्र र उपनियम (१ग) बमोजिम परेको निवेदनको हकमा त्यसरी निवेदन दिन पाउने अवधि समाप्त भएको मितिले साठी दिनभित्र गरिसक्नु पर्नेछ ।

तर उपनियम (६) को प्रतिबन्धात्मक वाक्यांश बमोजिम एक पटक म्याद थप सम्बन्धमा निर्णय भई सकेका निर्माण व्यवसायी, आपूर्तिकर्ता, सेवा प्रदायक वा परामर्शदाताको हकमा यो नियम बमोजिम पुनः म्याद थप हुने छैन ।"

आज्ञाले,
डिल्लीराज घिमिरे
नेपाल सरकारको सचिव ।